## ॥तैत्तिरीय ब्राह्मणम्॥

॥सप्तमः प्रश्नः॥

#### ॥ तैत्तिरीयबाह्मणे द्वितीयाष्टके सप्तमः प्रपाठकः॥

त्रिवृतस्तोमो भवति। ब्रह्मवर्चसं वै त्रिवृत्। ब्रह्मवर्चसमेवावं रुन्थे। अग्निष्टोमः सोमो भवति। ब्रह्मवर्चसं वा अग्निष्टोमः। ब्रह्मवर्चसमेवावं रुन्धे। रथन्तर सामं भवति। ब्रह्मवर्चसं वै रंथन्तरम्। ब्रह्मवर्चसमेवावं रुन्धे। परिस्रजी होतां भवति॥१॥ अरुणो मिर्मिरस्रिशुं ऋ। एतद्वे ब्रह्मवर्चसस्यं रूपम्। रूपेणैव ब्रह्मवर्चसमवं रुन्धे। बृहस्पतिरकामयत देवानां पुरोधाङ्गंच्छेयमिति। स एतं बृहस्पतिसवमंपश्यत्। तमाऽहरत्। तेनायजता ततो वै स देवानां पुरोधामंगच्छत्। यः पुरोधाकांमः स्यात्। स बृहस्पतिसवेनं यजेत॥२॥ पुरोधामेव गंच्छति। तस्यं प्रातः सवने सन्नेषुं नाराश १ सेषुं। एकांदश दक्षिणा नीयन्ते। एकांदश माध्यं दिने सर्वने सन्नेषुं नाराशर्सेषुं। एकांदश तृतीयसवने सन्नेषुं नाराशर्सेषुं। त्रयंस्त्रि शत्सम्पंद्यन्ते। त्रयंस्त्रि शहे देवताः। देवतां एवावंरुन्धे। अश्वंश्चतुस्त्रि॰शः। प्राजापत्यो वा अश्वंः॥३॥

प्रजापंतिश्चतुस्त्रिष्शो देवतांनाम्। यावंतीरेव देवताः। ता एवावंरुन्थे। कृष्णाजिनेऽभिषिश्चति। ब्रह्मणो वा एतद्रूपम्। यत्कृष्णाजिनम्। ब्रह्मवर्चसेनैवैन्ष् समर्थयति। आज्येनाभिषिश्चति। तेजो वा आज्यम्। तेजं एवास्मिन्दधाति॥४॥

होतां भवित यजेत् वा अश्वां दधाति॥——[१] यदाँग्नेयो भवंति। अग्निमुंखा ह्यृद्धिः। अथ यत्पौष्णः। पृष्टिर्वे

पूषा। पुष्टिर्वेश्यंस्य। पुष्टिंमेवावं रुन्धे। प्रस्वायं सावित्रः। अथ यत्त्वाष्ट्रः। त्वष्टा हि रूपाणिं विक्रोतिं। निर्वृरुण्त्वायं वारुणः॥५॥

अथो य एव कश्च सन्त्सूयतें। स हि वांरुणः। अथ् यद्वैश्वदेवः। वैश्वदेवो हि वैश्यः। अथ् यन्मांरुतः। मा्रुतो हि वेश्यः। स्प्तैतानिं ह्वी १ षि भवन्ति। स्प्तगंणा वै म्रुतः। पृश्जिः पष्टौही मांरुत्या लेभ्यते। विद्वे म्रुतः। विशं एवैतन्मंध्यतोंऽभिषिंच्यते। तस्माद्वा एष विशः प्रियः। विशो हि मध्यतोंऽभिषिच्यतें। ऋष्भचर्मेऽध्यभिषिंश्वति। स हि प्रंजनियता। द्वाऽभिषिंश्वति। ऊर्ग्व अन्नाद्यं दिधे। ऊर्जैवनमन्नाद्येन समर्धयति॥६॥ वारुणो विद्वै मुरुतोऽष्टौ चं॥———[२]

यदाँग्रेयो भवंति। आग्नेयो वै ब्राँह्मणः। अथ् यत्सौम्यः। सौम्यो हि ब्राँह्मणः। प्रस्वायेव सांवित्रः। अथ् यद्वांर्हस्पत्यः। एतद्वे ब्राँह्मणस्यं वाक्पतीयम्। अथ् यदंग्रीषोमीयः। आग्नेयो वै ब्राँह्मणः। तौ यदा सङ्गच्छेते॥७॥

अथं वीर्यावत्तरो भवति। अथ् यत्सारस्वतः। एति प्रत्यक्षं ब्राह्मणस्यं वाक्पतीयम्। निर्वृङ्णत्वायैव वांङ्णः। अथो य एव कश्च सन्त्सूयतें। स हि वांङ्णः। अथ् यद्यांवापृथिव्यः। इन्द्रों वृत्राय वज्रमुदंयच्छत्। तं द्यावांपृथिवी नान्वंमन्येताम्। तमेतेनैव भांगुधेयेनान्वंमन्येताम्॥८॥

वर्ज्रस्य वा एषों ऽनुमानायं। अनुंमतवज्रः सूयाता इति। अष्टावेतानिं ह्वी १ षिं भवन्ति। अष्टाक्षंरा गायत्री। गायत्री ब्रह्मवर्च् सम्। गायत्रियेव बंह्मवर्च् समवं रुन्थे। हिरंण्येन घृतमृत्पुंनाति। तेजंस एव रुचे। कृष्णाजिनेंऽभिषिंश्वति। ब्रह्मंणो वा एतदंख्सामयों रूपम्। यत्कृष्णाजिनम्। ब्रह्मंत्रेवेनंमृख्सामयोरध्यभिषिंश्वति। घृतेनाभिषिंश्वति। तथां वीर्यावत्तरो भवति॥९॥

सङ्गच्छेते भागधेयेनान्वंमन्येता रूपश्चत्वारि च॥

٠ ٦ न वै सोमेन सोमंस्य स्वौंऽस्ति। हृतो ह्येषः। अभिषुंतो ह्येषः। न हि हृतः सूयतें। सौमी स्तृतवंशामा लेभते। सोमो वै रेतोधाः। रेतं पृव तद्दंधाति। सौम्यर्चाऽभिषिश्चित। रेतोधा ह्येषा। रेतः सोमः। रेतं पृवास्मिन्दधाति। यत्किं चं राज्यसूयंमृते सोमम्। तत्सर्वं भवति। अषांढं युत्सु पृतंनासु पप्रिम्। सुवर्षाम्प्स्वां वृजनंस्य गोपाम्। भरेषुजा संक्षिति सुश्रवंसम्। जयंन्तन्त्वामन् मदेम सोम॥१०॥

रेतुः सोमः सप्त र्च॥———[४]

यो वै सोमेंन सूयतें। स देवस्वः। यः पृशुनां सूयतें। स देवस्वः। य इष्ट्रां सूयतें। स मंनुष्यस्वः। एतं वै पृथंये देवाः प्रायंच्छन्। ततो वै सोऽप्यांरण्यानां पशूनामंसूयत। यावंतीः कियंतीश्च प्रजा वाचं वदंन्ति। तासार् सर्वांसार सूयते॥११॥

य एतेन् यजंते। य उं चैनमेवं वेदं। नाराश्रःस्यर्चाऽभिषिश्चिति। मनुष्यां वै नराशःसंः। निह्नुत्य वावैतत्। अथाभिषिश्चिति। यत्किं चं राज्सूयंमनुत्तरवेदीकम्ं। तत्सर्वं भवति। ये में पश्चाशतंन्ददुः। अश्वांनाः स्थस्तुंतिः। द्युमदंग्ने मिह् श्रवंः।

इव भवति रथन्तरमाहैकं च॥

बृहत्कृंधि मुघोनांम्। नृवदंमृत नृणाम्॥१२॥

सूयते स्थस्तुंतिस्त्रीणि च॥————[५]

पुष गोस्तवः। षद्भिष्श उक्थ्यो बृहत्सामा। पर्वमाने कण्वरथन्त्रं भवति। यो वै वाज्येपयः। स सम्राद्भवः। यो राज्यस्यः। स वंरुणस्वः। प्रजापितः स्वाराज्यं परमेष्ठी। स्वाराज्यङ्गोरेव। गौरिव भवति॥१३॥

य पृतेन् यजंते। य उं चैनमेवं वेदं। उभे बृंहद्रथन्तरे भंवतः। तिद्धि स्वारांज्यम्। अयुतं दक्षिणाः। तिद्धि स्वारांज्यम्। प्रतिधुषाऽभिषिश्चिति। तिद्धि स्वारांज्यम्। अनुद्धते वेद्ये दक्षिण्त आहवनीयंस्य बृह्तः स्तोत्रं प्रत्यभिषिश्चिति। इयं वाव रथन्तरम्॥१४॥

असौ बृहत्। अनयोरेवैनमनंन्तर्हितम्भिषिश्चिति। पृशुस्तोमो वा एषः। तेनं गोस्वः। षृद्गिर्शः सर्वः। रेवज्ञातः सहंसा वृद्धः। क्षत्राणां क्षत्रभृत्तंमो वयोधाः। महान्मंहित्वे तंस्तभानः। क्षत्रे राष्ट्रे चं जागृहि। प्रजापंतेस्त्वा परमेष्ठिनः स्वाराज्येनाभिषिश्चामीत्यांह। स्वाराज्यमेवैनं गमयति॥१५॥ सिर्हे व्याघ्र उत या पृदांकौ। त्विषिरुग्नौ ब्राँह्मणे सूर्ये या। इन्द्रं या देवी सुभगां जजानं। सा न आगुन्वर्चसा संविदाना। या रांजन्ये दुन्दुभावायंतायाम्। अश्वंस्य ऋन्द्ये पुरुषस्य मायौ। इन्द्रं या देवी सुभगां जजानं। सा न आगुन्वर्चसा संविदाना। या हुस्तिनिं द्वीपिनि या हिरंण्ये। त्विषिरश्वंषु पुरुषेषु गोषुं॥१६॥

इन्द्रं या देवी सुभगां ज्जानं। सा न आग्न्वर्चसा संविदाना। रथे अक्षेषुं वृष्भस्य वाजें। वाते पूर्जन्ये वरुणस्य शुष्में। इन्द्रं या देवी सुभगां ज्जानं। सा न आग्न्वर्चसा संविदाना। राडंसि विराडंसि। सुम्राडंसि स्वराडंसि। इन्द्रांय त्वा तेजंस्वते तेजंस्वन्तः श्रीणामि। इन्द्रांय त्वौजंस्वत् ओजंस्वन्तः श्रीणामि॥१७॥

इन्द्रांय त्वौजंस्वत् ओजंस्वन्तः श्रीणामि॥१७॥ इन्द्रांय त्वा पयंस्वते पयंस्वन्तः श्रीणामि। इन्द्रांय त्वाऽऽयुंष्मत् आयुंष्मन्तः श्रीणामि। तेजोंऽसि। तत्ते प्र यंच्छामि। तेजंस्वदस्तु मे मुखम्। तेजंस्वच्छिरों अस्तु मे। तेजंस्वान् विश्वतः प्रत्यङ्कः। तेजंसा सम्पिंपृग्धि मा। ओजोंऽसि। तत्ते प्र यंच्छामि॥१८॥ ओर्जस्वदस्तु मे मुखम्ँ। ओर्जस्विच्छिरों अस्तु मे। ओर्जस्वान् विश्वतः प्रत्यङ्कः। ओर्जसा सं पिंपृग्धि मा। पयोऽसि। तत्ते प्र यंच्छामि। पयंस्वदस्तु मे मुखम्ँ। पयंस्विच्छिरों अस्तु मे। पयंस्वान् विश्वतः प्रत्यङ्कः। पयंसा सं पिंपृग्धि मा॥१९॥

आयुंरिस। तत्ते प्र यंच्छामि। आयुंष्मदस्तु मे मुखम्ँ। आयुंष्मच्छिरों अस्तु मे। आयुंष्मान् विश्वतः प्रत्यङ्कः। आयुंषा सं पिंपृग्धि मा। इममंग्न आयुंषे वर्चसे कृधि। प्रिय॰ रेतों वरुण सोम राजन्। मातेवास्मा अदिते शर्म यच्छ। विश्वे देवा जरंदष्टिर्यथाऽसंत्॥२०॥

आयुंरसि विश्वायुंरसि। सूर्वायुंरसि सर्वमायुंरसि। यतो वातो मनोजवाः। यतः क्षरंन्ति सिन्धंवः। तासाँ त्वा सर्वासाः रुचा। अभिषिश्चामि वर्चसा। समुद्र इंवासि गृह्मनाँ। सोमं इवास्यदाँभ्यः। अग्निरिंव विश्वतंः प्रत्यङ्कः। सूर्यं इव ज्योतिषा विभूः॥२१॥

अपां यो द्रवंणे रसंः। तमहम्स्मा आमुष्यायणायं। तेजंसे ब्रह्मवर्चसायं गृह्णामि। अपां य ऊर्मी रसंः। तमहम्स्मा आंमुष्यायणायं। ओजंसे वीर्याय गृह्णामि। अपां यो मध्यतो रसंः। तमहम्स्मा आंमुष्यायणायं। पृष्टौ प्रजनंनाय गृह्णामि। अपां यो यज्ञियो रसंः। तमहम्स्मा आंमुष्यायणायं। आयुंषे दीर्घायुत्वायं गृह्णामि॥२२॥

गोष्वोजंस्वन्तः श्रीणाम्योजोंऽसि तत्ते प्रयंच्छामि पर्यसा सम्पिपृग्धि माऽसंद्विभूर्यज्ञियो रसो द्वे

चं॥\_\_\_\_\_[७]

अभिप्रेहिं वीरयंस्व। उग्रश्चेत्तां सपत्न्हा। आतिष्ठ मित्रवर्धनः। तुभ्यं देवा अधिव्रवन्। अङ्कौ न्यङ्काव्भित् आतिष्ठ वृत्रहृत्रथम्। आतिष्ठन्तं परि विश्वं अभूषन्। श्रियं वसानश्चरति स्वरोचाः। महत्तद्स्यासुरस्य नामं। आ विश्वरूपो अमृतानि तस्थौ। अनु त्वेन्द्रों मद्त्वनु बृहस्पतिः॥२३॥

अनु सोमो अन्वग्निरांवीत्। अनुं त्वा विश्वं देवा अंवन्तु। अनुं सप्त राजांनो य उताभिषिक्ताः। अनुं त्वा मित्रावरुंणाविहावतम्। अनु द्यावांपृथिवी विश्वशंम्भू। सूर्यो अहोंभिरनुं त्वाऽवतु। चन्द्रमा नक्षंत्रैरनुं त्वाऽवतु। द्यौश्चं त्वा पृथिवी च प्रचेतसा। शुक्रो बृहद्दक्षिणा त्वा पिपर्तु। अनुं स्वधा चिंकिता सोमों अग्निः। आऽयं पृंणक्तु रजंसी उपस्थम्॥२४॥

बृह्स्पितः सोमों अग्निरेकं च॥———[८]

प्रजापंतिः प्रजा अंसृजत। ता अंस्मात्सृष्टाः परांचीरायन्। स एतं प्रजापंतिरोदनमंपश्यत्। सोऽन्नं भूतोंऽतिष्ठत्। ता अन्यत्रान्नाद्यमविंत्वा। प्रजापंतिं प्रजा उपावंतन्त। अन्नमेवेनं भूतं पश्यंन्तीः प्रजा उपावंतन्ते। य एतेन् यजंते। य उं चैनमेवं वेदं। सर्वाण्यन्नांनि भवन्ति॥२५॥

सर्वे पुरुषाः। सर्वांण्येवान्नान्यवं रुन्धे। सर्वान्पुरुषान्। राडंसि विराड्सीत्यांह। स्वारांज्यमेवेनं गमयित। यद्धिरंण्यन्ददांति। तेज्ञस्तेनावंरुन्धे। यत्तिंसृधन्वम्। वीर्यन्तेनं। यदष्ट्रांम्॥२६॥ पृष्टिन्तेनं। यत्कंमण्डलुम्। आयुष्टेनं। यद्धिरंण्यमा बृध्नाति। ज्योतिर्वे हिरंण्यम्। ज्योतिरेवास्मिन्दधाति। अथो तेजो वे हिरंण्यम्। तेजं प्वात्मन्धंते। यदोद्नं प्राश्ञाति। एतदेव सर्वमव्रुध्यं॥२७॥

तदंस्मिन्नेक्धाऽधाँत्। रोहिण्याङ्कार्यः। यद्वाँह्मण एव रोहिणी। तस्मादेव। अथो वर्ष्मैवैन र समानानां करोति। उद्यता सूर्येण कार्यः। उद्यन्तं वा एत र सर्वाः प्रजाः प्रतिनन्दन्ति। दिदृक्षेण्यों दर्श्वनीयों भवति। य एवं वेदं। ब्रह्मवादिनों वदन्ति॥२८॥ अवेत्योंऽवभृथा ३ ना ३ इतिं। यहंभपुञ्जीलैः प्वयंति। तित्स्वंदेवावैति। तन्नावैति। त्रिभिः पंवयति। त्रयं इमे लोकाः। एभिरेवैनं लोकेः पंवयति। अथों अपां वा एतत्तेजो वर्चः। यह्भाः। यहंभपुञ्जीलैः प्वयंति। अपामेवैनन्तेजंसा वर्चसाऽभिषिञ्चति॥२९॥

म्वन्त्यष्ट्रांमवुरुध्यं वदन्ति दुर्भा यहंभपुञ्जीलैः प्वयत्येकं चा——[९]
प्रजापंतिरकामयत बहोर्भूयांन्त्स्यामिति। स एतं
पश्चशार्दीयंमपश्यत्। तमाऽहंरत्। तेनांयजत। ततो
वै स बहोर्भूयांनभवत्। यः कामयंत बहोर्भूयांन्त्स्यामिति।
स पश्चशार्दीयंन यजेत। बहोर्व भूयांन्भवति। मुरुत्स्तोमो
वा एषः। मुरुतो हि देवानां भूयिष्ठाः॥३०॥

बहुर्भविति। य एतेन् यजंते। य उंचैनमेवं वेदं। पृश्चशार्दीयों भविति। पश्च वा ऋतवंः संवत्सरः। ऋतुष्वेव संवत्सरे प्रतितिष्ठति। अथो पश्चौक्षरा पृङ्किः। पाङ्को युज्ञः। युज्ञमेवावं रुन्थे। सप्तदुशः स्तोमा नाति यन्ति। सप्तदुशः प्रजापितिः। तृतीयें"॥३२॥

# प्रजापंतेराह्यैं॥३१॥

भूषिष्ठा यन्ति हे चे॥————[१०]
अगस्त्यों मुरुद्धां उक्ष्णः प्रौक्षंत्। तानिन्द्र आदंत्त।
त एंनं वर्ज्रमुद्यत्याभ्यांयन्त। तानगस्त्यंश्चैवेन्द्रंश्च
कयाशुभीयंनाशमयताम्। ताञ्छान्तानुपाह्वयत। यत्कंयाशुभीयं
भवति शान्त्यै। तस्मांदेत ऐन्द्रामारुता उक्षाणंः सवनीयां
भवन्ति। त्रयंः प्रथमेऽहन्ना लेभ्यन्ते। एवं द्वितीयें। एवं

पुवं चंतुर्थे। पश्चौत्तमेऽह्ना लेभ्यन्ते। वर्षिष्ठमिव ह्यंतदहंः। वर्षिष्ठः समानानां भवति। य पुतेन यजंते। य उंचैनमेवं वेदं। स्वारांज्यं वा एष युज्ञः। पुतेन वा एक्या वां कान्द्रमः स्वारांज्यमगच्छत्। स्वरांज्यं गच्छति। य पुतेन यजंते॥३३॥ य उं चैनमेवं वेदं। मारुतो वा एष स्तोमंः। पुतेन वै मरुतों देवानां भूयिष्ठा अभवन्। भूयिष्ठः समानानां भवति। य पुतेन यजंते। य उं चैनमेवं वेदं। पुश्रृशार्दीयो वा एष युज्ञः। आ पश्रृमात्पुरुषादन्नमित्त। य पुतेन यजंते। य उं चैनमेवं वेदं। सप्तद्रशः प्रजापंतिः। विदं। सप्तद्रशः प्रजापंतिः।

### प्रजापंतेरेव नैतिं॥३४॥

तृतीयें गच्छति य एतेन् यजंतेऽत्ति य एतेन् यजंते य उं चैनमेवं वेद त्रीणिं च (अगस्त्यः

स्वाराँज्यं मारुतः पश्चशार्दीयो वा एष युज्ञः सप्तद्शं प्रजापंतेरेव नैतिं॥)॥———[११]

अस्या जरांसो दमा म्रित्राः। अर्चर्धूमासो अग्नयः पावकाः। श्विचीचयः श्वात्रासो भुरण्यवः। वनुर्षदो वायवो न सोमाः। यजां नो मित्रावरुणा। यजां देवा र ऋतं बृहत्। अग्ने यिक्षे स्वन्दमम्। अश्विना पिबंत र सुतम्। दीद्यंग्नी शुचिव्रता। ऋतुनां यज्ञवाहसा॥३५॥

द्वे विरूपे चरतः स्वर्थं। अन्याऽन्यां वृत्समुपं धापयेते। हिरिन्यस्यां भवंति स्वधावान्। शुक्रो अन्यस्यांन्ददृशे सुवर्याः। पूर्वापुरं चरतो माययैतौ। शिशू क्रीडंन्तौ परियातो अध्वरम्। विश्वांन्यन्यो भुवंनाऽभि चष्टें। ऋतूनन्यो विदधंज्ञायते पुनंः। त्रीणि शृता त्रीष्हस्राण्यग्निम्। त्रिष्शचं देवा नवं चाऽसपर्यन्॥३६॥

औक्षंन्धृतैरास्तृंणन्बुर्हिरंस्मै। आदिखोतांर्त्र्यंषादयन्त। अग्निनाऽग्निः समिध्यते। कृविर्गृहपंतिर्युवां। हृव्यवाङ्गुह्वांस्यः। अग्निर्देवानां जठरम्। पूतदंक्षः कृविक्रंतुः। देवो देवेभिरा गंमत्। अग्निश्रियों मुरुतों विश्वकृष्टयः। आ त्वेषमुग्रमवं ईमहे वयम्॥३७॥

ते स्वानिनों रुद्रियां वर्षिनिर्णिजः। सिर्हा न हेषक्रंतवः सुदानंवः। यदुंत्तमे मंरुतो मध्यमे वाँ। यद्वांऽवमे सुंभगासो दिवि ष्ठ। ततों नो रुद्रा उत वाऽन्वस्यं। अग्ने वित्ताद्धविषो यद्यजांमः। ईडें अग्निर्इ स्ववंस्त्रमोंभिः। इह प्रस्ताो वि चं यत्कृतन्नेः। रथैरिव प्रभेरे वाज्यद्भिः। प्रदक्षिणिन्म्रुतार्ड् स्तोमंमृद्धाम्॥३८॥

श्रुधि श्रुंत्कर्ण् वहिंभिः। देवैरंग्ने स्यावंभिः। आसींदन्तु बर्हिषिं। मित्रो वरुंणो अर्यमा। प्रात्यावांणो अध्वरम्। विश्वेषामदिंतिर्यज्ञियांनाम्। विश्वेषामितिथिर्मानुंषाणाम्। अग्निर्देवानामवं आवृणानः। सुमृडीको भवतु विश्ववेदाः। त्वे अग्ने सुमृतिं भिक्षंमाणाः॥३९॥

दिवि श्रवों दिधरे यज्ञियांसः। नक्तां च चुऋरूषसा विरूपे। कृष्णं च वर्णमरुणं च सन्धुः। त्वामंग्न आदित्यासं आस्यम्। त्वाञ्जिह्वा श्चयश्चित्रिरे कवे। त्वा रंतिषाचों अध्वरेषुं सिश्चरे। त्वे देवा ह्विरंदन्त्याहुंतम्। नि त्वां युज्ञस्य सार्धनम्। अग्ने होतांरमृत्विजम्। वनुष्वद्देव धीमहि प्रचेतसम्। जीरन्दूतममेर्त्यम्॥४०॥

य्ज्ञवाह्सास्पर्यन्वयमृद्धां भिक्षंमाणाः प्रचेतस्मेकं च॥———[१२]

तिष्ठा हरी रथ आ युज्यमांना याहि। वायुर्न नियुतों नो अच्छं। पिबास्यन्थों अभिसृष्टो अस्मे। इन्द्रः स्वाहां रिमा ते मदांय। कस्य वृषां सुते सचां। नियुत्वांन्वृष्भो रंणत्। वृत्रहा सोमंपीतये। इन्द्रं वयम्मंहाधने। इन्द्रमर्भे हवामहे। युजंं वृत्रेषुं विज्ञणम्॥४१॥

द्विता यो वृंत्रहन्तंमः। विद इन्द्रंः श्तत्रंतुः। उपं नो हरिभिः सुतम्। स सूर् आजनयं ज्योतिरिन्द्रम्। अया धिया त्रिण्रिद्रंबर्हाः। ऋतेनं शुष्मी नवंमानो अर्कैः। व्यंस्निधों अस्रो अद्रिंबिभेद। उत्तत्यदाश्विधयम्। यदिन्द्र नाहुंषीष्वा। अग्रे विक्षु प्रतीदंयत्॥४२॥

भरेष्वन्द्र ए सुहव ए हवामहे। अष्होमुच ए सुकृत्न्दैव्यं जनम्। अग्निम्मित्रं वर्रुण ए सातये भगम्। द्यावापृथिवी मुरुतः स्वस्तये। मृहि क्षेत्रं पुरुश्चन्द्रं वि विद्वान्। आदित्सर्खिभ्यश्चरथ्ए समैरत्। इन्द्रो नृभिरजन्दीद्यानः साकम्। सूर्यमुषसंङ्गातुमग्निम्। उरुं नों लोकमनुं नेषि विद्वान्। सुर्वर्वुङ्योतिरभंयः स्वस्ति॥४३॥

ऋष्वा तं इन्द्रं स्थविरस्य बाहू। उपस्थेयाम शर्णा बृहन्तां। आ नो विश्वांभिरूतिभिः स्जोषाः। ब्रह्मं जुषाणो हंर्यश्व याहि। वरीवृज्तस्थविरेभिः सुशिप्र। अस्मे दधृदृषंण् शृष्मंमिन्द्र। इन्द्रांय गावं आशिरम्ं। दुदुहे वृज्जिणे मध्ं। यत्सींमुपह्रूरे विदत्। तास्ते विज्ञन्धेनवों जोजयुर्नः॥४४॥

गर्भस्तयो नियतो विश्ववाराः। अहंरहुर्भूय इञ्जोगुंवानाः। पूर्णा इंन्द्र क्षुमतो भोजनस्य। इमान्ते धियं प्र भेरे महो महीम्। अस्य स्तोत्रे धिषणा यत्तं आन्जे। तमृत्सवे चं प्रस्वे चं सास्हिम्। इन्द्रं देवासः शवंसा मदन्ननुं॥४५॥

वृज्ञिणंमयत्स्वृस्ति जोजयुर्नः सप्त चं॥———[१३]

प्रजापंतिः पृशूनंसृजत। तेंऽस्मात्सृष्टाः परांं च आयन्। तानंग्निष्टोमेन् नाप्नोंत्। तानुक्थ्यंन् नाप्नोंत्। तान्थ्यांड्शिना् नाप्नोंत्। तान्नात्रिया नाप्नोंत्। तान्त्सन्धिना नाप्नोंत्। सोंऽग्निमंब्रवीत्। इमान्मं ईप्सेतिं। तान्ग्निस्त्रिवृता स्तोमेन् नाप्नोंत्॥४६॥ स इन्द्रंमब्रवीत्। इमान्मं ईप्सेतिं। तानिन्द्रः पश्चद्रशेन् स्तोमेन् नाप्नौत्। स विश्वौन्देवानंब्रवीत्। इमान्मं ईप्स्तेतिं। तान् विश्वेदेवाः संप्तद्रशेन् स्तोमेन् नाप्नुंवन्। स विष्णुंमब्रवीत्। इमान्मं ईप्सेतिं। तान् विष्णुंरेकविर्शेन् स्तोमेनाप्नोत्। वार्वन्तीयेनावारयत॥४७॥

इदं विष्णुर्वि चंक्रम् इति व्यंक्रमत। यस्मौत्पृशवः प्रप्नेव भ्रश्रीरन्। स एतेनं यजेत। यदाप्नौत्। तद्प्तोर्यामंस्याप्तोर्यामृत्वम् एतेन् वै देवा जैत्वांनि जित्वा। यङ्काम्मकांमयन्त् तमांप्रुवन्। यङ्कामंङ्कामयंते। तमेतेनांप्नोति॥४८॥

स्तोमेन नाप्रीदवारयत् नवं च॥————[१४]
व्याघ्रोऽयम्ग्रौ चंरित प्रविष्टः। ऋषींणां पुत्रो अभिशस्तिपा
अयम्। नमस्कारेण नमंसा ते जुहोमि। मा देवानौं
मिथुयाकर्म भागम्। सावीर्हि देव प्रस्वायं पित्रे।
वर्ष्माणंमस्मै विर्माणंमस्मै। अथास्मभ्य सिवतः
सर्वतांता। दिवेदिव आ सुंवा भूरि पृश्वः। भूतो भूतेषुं चरित
प्रविष्टः। स भूतानामधिपतिर्वभूव॥४९॥
तस्यं मृत्यौ चंरित राजसूयम्। स राजां राज्यमनुं

मन्यतामिदम्। येभिः शिल्पैः पप्रथानामद् ५ हत्। येभिर्द्यामभ्यपि १ शत्प्रजापंतिः। येभिर्वाचं विश्वरूपा १ समर्व्ययत्। तेनेममंग्न इह वर्चसा समंङ्गि। येभिरादित्यस्तपंति प्र केत्भिः। येभिः सूर्यो दहशे चित्रभानुः। येभिवांचं पुष्कलेभिरव्यंयत्। तेनेममंग्न इह वर्चसा समंङ्गि॥५०॥ आऽयं भांतु शवंसा पश्चं कृष्टीः। इन्द्रं इव ज्येष्ठो भंवतु प्रजावान्। अस्मा अस्तु पुष्कलश्चित्रभानु। आऽयं पृंणक्तु रजंसी उपस्थम्। यत्ते शिल्पं कश्यप रोचनावंत्। इन्द्रियावंत्पुष्कलश्चित्रभांनु। यस्मिन्त्सूर्या अर्पिताः सप्त साकम्। तस्मित्राजांनमधि विश्रंयेमम्। द्यौरंसि पृथिव्यंसि। व्याघ्रो वैयाघ्रेऽधिं॥५१॥

विश्रंयस्व दिशों महीः। विशंस्त्वा सर्वा वाञ्छन्तु। मा त्वद्राष्ट्रमधि भ्रशत्। या दिव्या आपः पर्यंसा सम्बभूवुः। या अन्तरिक्ष उत पार्थिवीर्याः। तासौं त्वा सर्वासाः रुचा। अभिषिश्चामि वर्चसा। अभि त्वा वर्चसाऽसिचं दिव्येनं। पर्यसा सह। यथासां राष्ट्रवर्धनः॥५२॥ तथाँ त्वा सविता केरत्। इन्द्रं विश्वां अवीवृधन्। समुद्रव्यंचसङ्गिरंः। रथीतंम रथीनाम्। वार्जाना १ सत्पतिं पतिम्। वसंवस्त्वा पुरस्तांद्रिभिषिश्चन्तु गायुत्रेण छन्दंसा। रुद्रास्त्वां दक्षिणतों ऽभिषिश्चन्तु त्रैष्टुंभेन् छन्दंसा। आदित्यास्त्वां पश्चाद्भिषिश्चन्तु जागंतेन छन्दंसा। विश्वे त्वा देवा उत्तरतों ऽभिषिश्चन्त्वानुं ष्टुभेन छन्दंसा। बृहस्पतिंस्त्वोपरिंष्टाद्भिषिंश्चतु पाङ्केन् छन्दंसा॥५३॥ अरुणन्त्वा वृकंमुग्रङ्क्षंजङ्करम्। रोचंमानं मुरुतामग्रे अर्चिषंः। सूर्यवन्तं मुघवानं विषास्हिम्। इन्द्रमुक्थेषुं नामुहूर्तम १ हवेम। प्र बाहवां सिसृत अवसं नः। आ नो गर्व्यूतिमुक्षतं घृतेनं। आ नो जनें श्रवयतं युवाना। श्रुतं में मित्रावरुणा हवेमा। इन्द्रंस्य ते वीर्युकृतंः। बाह् उपाव हरामि॥५४॥ बुभूबाव्यंयुत्तेनेममंग्र डुह वर्चसा समंब्धि वैयाघ्रेऽधि राष्ट्रवर्धनः पाङ्केन छन्दंसोपावंहरामि॥ [१५] अभि प्रेहिं वीरयंस्व। उग्रश्चेत्तां सपत्नहा। आतिष्ठ वृत्रहन्तंमः। तुभ्यं देवा अधिब्रवन्। अङ्कौ न्यङ्कावभितो रथं यौ। ध्वान्तं वांताग्रमनुं सश्चरंन्तौ। दूरेहेंतिरिन्द्रियावांन्पतत्री। ते नोऽग्नयः पप्रंयः पारयन्तु। नमंस्त ऋषे गद। अव्यंथायै त्वा स्वधायै त्वा॥५५॥

मा नं इन्द्राभित्स्त्वदृष्वारिष्टासः। एवा ब्रंह्यन्तवेदंस्तु। तिष्ठा रथे अधि यद्वर्ज्ञंहस्तः। आ र्श्मीन्देव युवसे स्वर्थः। आ तिष्ठ वृत्रहन्नातिष्ठंन्तं परि। अनु त्वेन्द्रों मद्त्वनं त्वा मित्रावरुंणौ। द्यौश्चं त्वा पृथिवी च प्रचेतसा। शुक्रो बृद्दक्षिणा त्वा पिपर्तु। अनं स्वधा चिकिता समेमों अग्निः। अनं त्वाऽवतु सिवता सवेनं॥५६॥

इन्द्रं विश्वां अवीवृधन्। समुद्रव्यंचस्क्विरंः। र्थीतंमश् रथीनाम्। वाजांना्श् सत्पंतिं पतिम्। परिमा सेन्या घोषाः। ज्यानां वृञ्जन्तु गृप्नवंः। मेथिष्ठाः पिन्वंमाना इह। माङ्गोपंतिम्भि संविंशन्तु। तन्मेऽनुंमित्रिरनुं मन्यताम्। तन्माता पृथिवी तित्पता द्योः॥५७॥

तद्गावाणः सोम्स्तों मयोभ्वंः। तदंश्विना शृण्तः सौभगा युवम्। अवं ते हेड् उद्त्तमम्। एना व्याघ्रं परिषस्वजानाः। सिर्हः हिन्वन्ति मह्ते सौभंगाय। समुद्रं न सुहवंन्तस्थिवाः सम्। मुर्मृज्यन्ते द्वीपिनंमृप्स्वंन्तः। उदसावेतु सूर्यः। उदिदं मांमुकं वर्चः। उदिहि देव सूर्य। सह व्युना मर्म। अहं वाचो विवाचंनम्। मिय वागंस्तु धर्णसिः। यन्तुं नृदयो वर्षन्तु पूर्जन्याः। सुपिप्पला ओषंधयो भवन्तु। अन्नवतामोदनवंतामामिक्षंवताम्। एषा १ राजां भूयसाम्॥५८॥

स्व्यावै त्वा स्वेन् बोः सूर्य स्प्त चे॥————[१६]
ये केशिनेः प्रथमाः स्त्रमासंत। येभिराभृंतं यदिदं विरोचंते।
तेभ्यो जुहोमि बहुधा घृतेनं। रायस्पोषेणेमं वर्चसा स॰ सृंजाथ। नर्ते ब्रह्मण्स्तपंसो विमोकः। द्विनाम्नी दीक्षा वृशिनी ह्यंग्रा। प्र केशाः सुवतं काण्डिनो भवन्ति। तेषां ब्रह्मेषो वपनस्य नान्यः। आ रोह प्रोष्टं विषंहस्व शत्रून्। अवासाग्दीक्षा वृशिनी ह्यंग्रा॥५९॥
देहि दक्षिणां प्रतिरस्वायुंः। अथांमुच्यस्व वरुणस्य पाशांत्।

देहि दक्षिणां प्रतिर्स्वायुः। अथांमुच्यस्व वरुणस्य पाशांत्। येनावंपत्सिवृता क्षुरेणं। सोमस्य राज्ञो वरुणस्य विद्वान्। तेनं ब्रह्माणो वपतेदम्स्योर्जेमम्। र्य्या वर्चसा सः सृंजाथ। मा ते केशानन् गाद्वर्च एतत्। तथां धाता करोत् ते। तुभ्यमिन्द्रो बृह्स्पतिः। स्विता वर्च आदंधात्॥६०॥ तेभ्यों निधानं बहुधा व्यैच्छन्। अन्तरा द्यावांपृथिवी अपः सुवंः। दुर्भस्तुम्बे वीर्यकृते निधायं। पौइस्येनेमं वर्चसा सह सृजाथ। बलन्ते बाहुवोः सविता दंधातु। सोमंस्त्वाऽनकु पर्यसा घृतेनं। स्त्रीषु रूपमंश्विनैतन्नि धंत्तम्। पौइस्येनेमं वर्चसा सहसृजाथ। यत्सीमन्तुङ्कङ्कंतस्ते लिलेखं। यद्वौ क्षुरः पंरिव्वर्ज् वपइस्ते। स्त्रीषु रूपमंश्विनैतन्नि धंत्तम्। पौइस्येनेमह सह सृजाथो वीर्यण॥६१॥

अवाँसार्ग्वेक्षा वृश्चिम् ह्यंग्राऽदंशहृवर्ज् वपई स्ते हे चे॥———[१७] इन्द्रं वै स्वाविशों मुरुतो नापांचायन्। सोऽनंपचाय्यमान एतं विघनमंपश्यत्। तमाऽहरत्। तेनांयजत। तेनैवासान्तर सई स्तम्भं व्यंहन्। यद्यहन्। तिद्विघनस्यं विघनत्वम्। वि पाप्मानं भ्रातृंव्यर्थ हते। य एतेन यजते। य उं चैनमेवं वेदं॥६२॥ यर राजांनं विशो नाप्चायेयुः। यो वा ब्राह्मणस्तमंसा पाप्मना प्रावृतः स्यात्। स एतेनं यजेत। विघनेनैवेनंद्विहत्यं। विशामाधिपत्यं गच्छति। तस्य हे द्वांदशे स्तोत्रे भवंतः। हे चंतुर्विर्शे। औद्विंद्यमेव तत्। एतद्वै क्षत्रस्योद्विंद्यम्। यदंस्मे स्वाविशों बिलर्थ हर्रन्ति॥६३॥

हर्रन्त्यस्मै विशों बलिम्। ऐनमप्रंतिख्यातं गच्छति। य एवं

वेदं। प्रबाहुग्वा अग्रें क्षुत्राण्यातेपुः। तेषामिन्द्रः क्षुत्राण्यादंत्त। न वा इमानि क्षुत्राण्यंभूवित्रिति। तन्नक्षंत्राणां नक्षत्रत्वम्। आ श्रेयंसो भ्रातृंव्यस्य तेजं इन्द्रियन्दंत्ते। य एतेन् यजंते। य उं चैनमेवं वेदं॥६४॥

तद्यथां हु वै संचुिकणों कप्लंकावुपावंहितों स्यातांम्। एवमेतों युग्मन्तों स्तोमौं। अयुक्षु स्तोमेषु क्रियेते। पाप्मनोऽपंहत्यै। अपं पाप्मानं भ्रातृंव्य हते। य एतेन् यजंते। य उं चैनमेवं वेदं। तद्यथां हु वै सूतग्रामण्यः। एवञ्छन्दा स्ति। तेष्वसावांदित्यो बृंहतीरभ्यूंढः॥६५॥

स्तोबृंहतीषु स्तुवते स्तो बृंहन्। प्रजयां प्रशुभिंरसानीत्येव। व्यतिंषक्ताभिः स्तुवते। व्यतिंषक्तं वै क्षत्रं विशा। विशैवैनं क्षत्रेण व्यतिंषजति। व्यतिंषक्ताभिः स्तुवते। व्यतिंषक्तो वै ग्रांमणीः संजातेः। स्जातैरेवैनं व्यतिंषजति। व्यतिंषक्ताभिः स्तुवते। व्यतिंषक्तो वै पुरुषः पाप्मभिः। व्यतिंषक्ताभिरेवास्यं पाप्मनों नुदते॥६६॥

वेद हर्रन्त्येनमेवं वेदाभ्यूंढः पाप्मभिरेकं च॥———[१८]

त्रिवृद्यदाँग्नेयाँऽग्निम्ंखा ह्यद्धिर्यदाँग्नेय आँग्नेयो न वै सोमेंन् यो वै सोमेंन्ष गोंसुवः

सप्तमः प्रश्नः

सि॰्हेंऽभि प्रेहिं मित्रवर्धनः प्रजापंतिस्ता ओंद्नं प्रजापंतिरकामयत बहोर्भूयांनगस्त्योस्या जरांस्स्तिष्ठा हरीं प्रजापंतिः पृशून्व्याघ्रोंऽयम्भिप्रेहिं वृत्रहन्तंमो ये केशिन् इन्द्रं वा अष्टादंश॥१८॥

त्रिवृद्यो वै सोमेनायुंरिस बहुर्भविति तिष्ठा हरीरथ आयं भांतु तेभ्यों निधान् षट्थ्यंष्टिः॥६६॥ त्रिवृत्पाप्मनी नुदते॥

### हरिः ओम्॥ ॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके सप्तमः प्रपाठकः समाप्तः॥

This PDF was downloaded from http://stotrasamhita.github.io.

 ${\sf GitHub:} \quad {\sf http://stotrasamhita.github.io} \quad | \quad {\sf http://github.com/stotrasamhita}$ 

 $Credits: \ \ http://stotrasamhita.github.io/about/$